

श्रीः

श्रीमते निगमान्तमहादेशिकाय नमः  
श्रीमान् वेङ्कटनाथार्यः कवितार्किककेसरी।  
वेदान्ताचार्यवर्यो मे सन्निधत्तां सदा हृदि॥

विल्लूर् नडादूर् श्री करुणाकराचार्य विरचिता  
॥ श्रीनङ्गै नल्लूर् हयग्रीवप्रपत्तिः ॥

*This document\* has been prepared by*

*Sunder Kidambi*

*with the blessings of*

श्री रङ्गरामानुज महादेशिकन्

His Holiness *śrīmad āṇḍavan* of *śrīraṅgam*

---

\*This was typeset using L<sup>A</sup>T<sub>E</sub>X and the skt font.

श्रीः  
श्रीमते रामानुजाय नमः  
श्रीमते निगमान्तमहादेशिकाय नमः

॥ श्रीनङ्गैः नल्लूर् हयग्रीवप्रपत्तिः ॥

मातर्लक्ष्मि ! तुरङ्गवक्त्रदयिते ! तस्याङ्गभूमौ स्थिते !  
प्रातस्त्वां शरणङ्गतोऽस्मि नितरां कृत्यैर्मदीयैस्समैः ।  
भीतस्संप्रति हा ! प्रसन्नमिह तं कुर्याः पतिं ते मयि  
का वान्या शरणं ममाऽद्य करुणामूर्तिं श्रियं त्वां विना ॥ १ ॥

नानापराधनिवहानहमस्मि कृत्वा  
नाथ ! त्वदीय चरणौ शरणं प्रपन्नः ।  
श्रीवाजिवक्त्र ! वितथानि न ते प्रकुर्या  
वेलाधनञ्जयरथावनिघोषणानि ॥ २ ॥

योऽजायमान इति सर्वविधोऽपि जातः  
त्वं वर्ण्यसे सकलचेतनरक्षणाय ।  
योषित्सुपत्तनमितोऽसि मदर्थमेव  
तद्वाजिवक्त्र ! चरणौ शरणं प्रपद्ये ॥ ३ ॥

सत्याचलादिषु भवत्प्रतिकूलवृत्ति  
दैत्यद्वयं च भवतः पदमूल एव ।  
भातीति धैर्यमवलम्ब्य कृतापराधः  
तद्वाजिवक्त्र ! चरणौ शरणं प्रपद्ये ॥ ४ ॥

तादृङ्निहीनमपि कञ्चन धीवरं त्वं  
सौमित्रतुल्यमकोरोर्भगवन् स रामः ।  
भूत्वा पुरा तदवगत्य धृतिं दधानः  
तद्वाजिवक्त्र ! चरणौ शरणं प्रपद्ये ॥ ५ ॥

चापल्यभूमिमसुतोऽपि कपि च कंश्चित्  
 संमानयन्नभव इत्यथ राघवत्वम्।  
 धृत्वा पुरा तदवगत्य धृतिं दधानः  
 तद्वाजिवक्त्र ! चरणौ शरणं प्रपद्ये ॥ ६ ॥

दत्वा श्रुतीश्च महिता अथ तस्य तासु  
 नष्टासु रक्षितवति त्वयि दिङ्मुखोऽसौ।  
 वत्सापहारवृजिनोऽप्यभिरक्षितोऽभूत्  
 तद्वाजिवक्त्र ! चरणौ शरणं प्रपद्ये ॥ ७ ॥

मातुश्च कुण्डलयुगं रिपुतोऽथ नीत्वा  
 प्रत्तं त्वयाऽऽप्य भगवन् ! तव पुष्पमेकम्।  
 पत्न्या अदादपि न सोऽप्यथ रक्षितोऽभूत्  
 तद्वाजिवक्त्र ! चरणौ शरणं प्रपद्ये ॥ ८ ॥

शुद्धान्तलक्ष्यमकरो रिपुशस्त्रमेकं  
 आच्छिद्य पाण्डुतनयं च तदीयसूतः।  
 श्रुत्वा चरित्रमिदमस्मि धृतिं दधानः  
 तद्वाजिवक्त्र ! चरणौ शरणं प्रपद्ये ॥ ९ ॥

मिथ्यां त्वदर्थमभिगीय बभूव दध्नो  
 भाण्डेन तेन सहितो भगवन् ! स मुक्तः।  
 आभीरवृद्ध इह कृष्णतनोर्विहारे  
 तद्वाजिवक्त्र ! चरणौ शरणं प्रपद्ये ॥ १० ॥

तर्कषिदारकृतपापततिस्समस्ता  
 त्वत्पादधूलिनिहतेति कथां निशम्य।  
 तत्पापजैत्रबहुपापकृतौ पटुस्सन्  
 तद्वाजिवक्त्र ! चरणौ शरणं प्रपद्ये ॥ ११ ॥

सूर्यात्मजाय कपये कपिराज्यदाता  
 विस्रम्भणाय चपलस्य च ते परीक्षे।

स्वीकृत्य राघवतनुस्त्वमपालयस्तं  
तद्वाजिवक्त्र ! चरणौ शरणं प्रपद्ये ॥ १२ ॥

पादू प्रदाय भरतं ननु सान्त्वयंस्त्वं  
तद्देशवासिजनतामखिलाञ्च मुक्ताम्।  
कृत्वा बभूविथ मुदा परयाऽथ युक्तः  
तद्वाजिवक्त्र ! चरणौ शरणं प्रपद्ये ॥ १३ ॥

श्रीभाष्यकारविनुतो भगवन् ! तदानीं  
मीनोत्तरोडुनि वरं ननु रङ्गधाम्नि।  
तस्मा अदास्तु महितं तदवेत्य हप्तः  
तद्वाजिवक्त्र ! चरणौ शरणं प्रपद्ये ॥ १४ ॥

मादृक्जनस्य सततं दृढपापबुद्धेः  
वेदान्तदेशिकगुरुस्त्वगदं बभाषे।  
न्यासं तवाङ्घ्रियुगयोरहमद्य देव !  
तद्वाजिवक्त्र ! चरणौ शरणं प्रपद्ये ॥ १५ ॥

विद्यानिधिस्स भगवन् ! विधिसेव्यमानो  
विद्याभिरेष नहि ते भजनेऽस्मि शक्तः।  
विद्याङ्गकर्मकरणेष्यथ बुद्धियोगे  
विद्यासुसङ्ख्यवचनैः शरणक्रियाऽतः ॥ १६ ॥

विना वाजिवक्त्रं न नाथो न नाथः सदा वाजिवक्त्रं स्मरामि स्मरामि।  
हरे वाजिवक्त्र प्रसीद प्रसीद प्रियं वाजिवक्त्र प्रयच्छ प्रयच्छ ॥ १७ ॥

॥ इति श्रीनङ्गैनल्लूर् हयश्रीवप्रपत्तिः समाप्तः ॥